



28.03.2024

தலைப்புச் செய்திகள்

1. நாடுமுழுவதும் வரும் 19-ம் தேதி நடைபெறும் முதல்கட்ட மக்களவைத் தேர்தலுக்கான வேட்பு மனுக்கள் இன்று பரிசீலிக்கப்பட்டு வருகின்றன
2. நாட்டில் 89 மக்களவை தொகுதிகளுக்கு அடுத்த மாதம் 26-ம் தேதி நடைபெறும் இரண்டாவது கட்ட வாக்குப்பதிவிற்கான வேட்புமனு தாக்கல் இன்று தொடங்கியது
3. முப்படை தலைவர்கள் மாநாடு இன்று புதுதில்லியில் நடைபெறுகிறது
4. மகாத்மா காந்தி தேசிய ஊரக வேலை உறுதி திட்டத்தின்கீழ் வழங்கப்படும் ஊதியம் உயர்த்தப் பட்டுள்ளது
5. மியாமி ஒப்பன் டென்னிஸ் போட்டியின் ஆடவர் இரட்டையர் அரையிறுதியில் ரோஹன் போப்பன்னா, எப்டன் இணை இன்று களமிறங்குகிறது

இனி விரிவான செய்திகள்

□□□□□□□□

வேட்பு மனுக்கள் பரிசீலனை

தமிழகம் உட்பட 17 மாநிலங்கள், 4 யூனியன் பிரதேசங்களில் 102 மக்களவை தொகுதிகளுக்கு வரும் 19-ம் தேதி நடைபெறும் முதற்கட்ட வாக்குப் பதிவிற்கு தாக்கல் செய்யப்பட்ட வேட்புமனுக்களின் பரிசீலனை இன்று நடைபெற்று வருகிறது

தமிழகத்தில் 39 மக்களவைத் தொகுதிகளுக்கான வேட்புமனுக்கள் பரிசீலிக்கப் பட்டு வரும் நிலையில், பெரும்பாலான வேட்பு மனுக்கள் ஏற்றுக்கொள்ளப்பட்டுள்ளன

நீலகிரி மக்களவை தொகுதியில் பி.ஜே.பி. வேட்பாளர் டாக்டர் எல்.முருகன்,

திமுக வேட்பாளர் திரு. அ.ராசா

அஇஅதிமுக வேட்பாளர் திரு. லோகேஷ் தமிழ்ச்செல்வன் ஆகியோரது வேட்புமனுக்கள் ஏற்றுக் கொள்ளப்பட்டுள்ளன

திருச்சியில் மதிமுக வேட்பாளர் திரு. துரை வைகோவின் வேட்புமனு ஏற்றுக்கொள்ளப் பட்டுள்ளன.

நாமக்கல்லில் அஇஅதிமுக, பி.ஜே.பி. கொங்குநாடு மக்கள் தேசிய மக்கள் கட்சி வேட்பாளர்களின் வேட்பு மனுக்கள் ஏற்கப்பட்டுள்ளன.

தென்சென்னை திமுக வேட்பாளர் திருமதி. தமிழ்ச்சி தங்கபாண்டியன்,  
அஇஅதிமுக வேட்பாளர் திரு. ஜெயவர்த்தன்

பி.ஜே.பி. வேட்பாளர் டாக்டர் தமிழிசை சுவந்தர்ராஜன் ஆகியோரது வேட்பு மனுக்கள் ஏற்றுக்கொள்ளப்பட்டுள்ளன.

ஸ்ரீபெரும்புதூரில் 32 வேட்பாளர்களின் வேட்புமனுக்கள் ஏற்றுக்கொள்ளப்பட்டதாகவும்

21 வேட்பாளர்களின் மனு நிராகரிக்கப்பட்டு உள்ளதாக செங்கல்பட்டு மாவட்ட ஆட்சித்தலைவர் திரு. அருண்ராஜ் தெரிவித்துள்ளார்

தூத்துக்குடி மக்களவைத் தொகுதியில் திமுக சார்பில் போட்டியிடும் திருமதி. கனிமொழியின் வேட்புமனு ஏற்றுக்கொள்ளப் பட்டுள்ளது.

சிதம்பரம் மக்களவைத் தொகுதியில் போட்டியிடும் விடுதலை சிறுத்தைகள், அஇஅதிமுக, பி.ஜே.பி. நாம்தமிழகர் கட்சிகளின் வேட்புமனுக்கள் ஏற்றுக்கொள்ளப்பட்டுள்ளன.

விருதுநகர் மக்களவை தொகுதியில் பி.ஜே.பி., தேமுதிக, காங்கிரஸ் கட்சிகளின் வேட்புமனுக்கள் ஏற்கப்பட்டுள்ளன

தர்மபுரியில் தாக்கல் ஆன 45 வேட்புமனுக்களில் தி.மு.க, அ.இ.அ.தி.மு.க., பா.ம.க நாம் தமிழர் கட்சி வேட்பாளர்களின் மனுக்கள் ஏற்றுக்கொள்ளப்பட்டன.

திருநெல்வேலி தொகுதியில் போட்டியிடும் பி.ஜே.பி. காங்கிரஸ், அஇஅதிமுக ஆகிய கட்சிகளின் வேட்புமனுக்கள் ஏற்கப்பட்டுள்ளன

□□□□□□□□

2-ஆம் கட்ட வாக்குப்பதிவு

இதனிடையே 12 மாநிலங்கள் மற்றும் யூனியன் பிரதேசங்களில், 89 மக்களவைத் தொகுதிகளுக்கு அடுத்த மாதம் 26-ம் தேதி நடைபெறும் இரண்டாவது கட்ட வாக்குப்பதிவிற்கான வேட்புமனு தாக்கல் இன்று தொடங்கியது

கேரளத்தில் - 20, கர்நாடகம் - 14, ராஜஸ்தான் - 13, உத்தரபிரதேசம், மஹாராஷ்டிரம் தலா 8, மத்திய பிரதேசம் - 7, அஸாம், பீகார் தலா - 5, மேற்கு வங்கம் , சட்டீஸ்கர் தலா - 3

மணிப்பூர், திரிபுரா, ஜம்மு காஷ்மீர் தலா ஒரு தொகுதிக்கு இந்த தேர்தல் நடைபெறுகிறது

வேட்பு மனுக்கள் தாக்கல் செய்ய வரும் 4-ம் தேதி கடைசினாளாகும்

மனுக்கள் வரும் 5-ம் தேதி பரிசீலிக்கப்படுகின்றன.

ஜம்முகாஷ்மீரில் மட்டும் 6-ம் தேதி வேட்புமனுக்கள் பரிசீலனை நடைபெறும் என அறிவிக்கப்பட்டுள்ளது

□□□□□□□□

தேர்தல் ஆணையம்

தமிழகத்தில் 39 மக்களவைத் தொகுதிகளுக்கு வரும் 19-ம் தேதி நடைபெறும் முதல்கட்ட தேர்தலில் 100 சதவீத வாக்குப்பதிவின் அவசியத்தை வலியுறுத்தி வாக்காளர்களுக்கு விழிப்புணர்வு ஏற்படுத்தும் நிகழ்ச்சிகளை தேர்தல் ஆணையம் தீவிரப்படுத்தி உள்ளது.

திருப்பத்தூர் மாவட்டத்தில் அனைவரும் தவறாமல் வாக்களிப்பதை வலியுறுத்தி கலைநிகழ்ச்சிகள் மூலம் விழிப்புணர்வு ஏற்படுத்தப்பட்டு வருவதாக மாவட்ட தேர்தல் அலுவலரும் ஆட்சித்தலைவருமான திரு. தர்ப்பகராஜ் கூறியுள்ளார்

தஞ்சாவூர் மாவட்டத்தில் எனது வாக்கு எனது உரிமை எனும் விழிப்புணர்வு கோலப்போட்டி இன்று நடைபெற்றது.

சேலம் மாவட்டத்தில் மக்களவைத் தேர்தலில் 100 சதவீத வாக்குப்பதிவை வலியுறுத்தி மாற்றுத் திறனாளிகள் பங்கேற்ற இருசக்கர வாகன பேரணியை மாவட்ட தேர்தல் அலுவலரும் ஆட்சித்தலைவருமான திருமதி. பிருந்தா தேவி இன்று தொடங்கிவைத்தார்

காஞ்சிபுரம் கார்பேட்டை மருத்துவக்கல்லூரியில் 100 சதவிகித வாக்குப்பதிவின் அவசியத்தை வலியுறுத்தி நடைபெற்ற விழிப்புணர்வு நிகழ்ச்சியில் ஏராளமான மாணாக்கர் பங்கேற்று உறுதி மொழி ஏற்றனர்.

வரும் மக்களவை தேர்தலில் முதல்முறை வாக்களிக்க ஆர்வமுடன் இருப்பதாக திருச்சி கல்லூரி மாணாக்கர் தெரிவிக்கையில்

.. வாய்ஸ் ..

□□□□□□□□

மீனவர்கள்

இலங்கை கடற்படையினரால் சிறை பிடிக்கப்பட்ட 7 ராமேஸ்வர மீனவர்கள் விடுதலை செய்யப்பட்டுள்ளனர்.

கடந்த 21-ம் தேதி ராமேஸ்வரம் மீன்பிடி துறைமுகத்தில் மீன் பிடித்துக் கொண்டிருந்த போது எல்லை தாண்டி மீன்பிடித்ததாக இவர்கள் கைதுசெய்யப்பட்டு இலங்கை வவுனியா சிறையில் அடைக்கப்பட்டனர்

இது தொடர்பான வழக்கை இன்று விசாரித்த மன்னார் நீதிமன்ற நீதிபதி 7 பேரையும் நிபந்தனைகளுடன் விடுதலை செய்தார்

இந்த 7 பேரும் இந்திய துணை தூதரக அதிகாரிகளிடம் ஒப்படைக்கப்பட்டனர்.

இவர்களது 2 படகுகளை விடுவிப்பது தொடர்பான விசாரணை வரும் ஜூலை 11-ம் தேதிக்கு ஒத்திவைக்கப்பட்டுள்ளது.

அன்றைய தினம் படகின் உரிமையாளர்கள் மன்னார் நீதிமன்றத்தில் ஆஜராக வேண்டும் என்றும் நீதிபதி உத்தரவிட்டார்

□□□□□□□□

முப்படை தலைவர்கள் மாநாடு

முப்படை தலைவர்கள் மாநாடு புதுதில்லியில் இன்று காணொலி வாயிலாக நடைபெறுகிறது

முப்படைகளின் தலைவர் ஜென்ரல் மனோஜ் பாண்டே இதில் உரையாற்றுகிறார்.

ராணுவ படைகளின் செயல்பாடுகள், ராணுவ வீரர்களின் நலன் சார்ந்த விஷயங்கள் குறித்து இதில் விவாதிக்கப்படுகிறது

எதிர்கால திட்டங்களுக்கான நடைமுறைகள் தொலைநோக்கு பார்வை, ஆக்கப்பூர்வமான செயல்பாடுகளை நோக்கமாக கொண்டு இந்த மாநாடு நடைபெறுகிறது

நாட்டின் பாதுகாப்பு நிலைமை குறித்து விரிவாக ஆய்வு செய்யப்படுகிறது

□□□□□□□□

ஊதிய உயர்வு

2024-25-ஆம் ஆண்டிற்கான மகாத்மா காந்தி தேசிய ஊரக வேலை உறுதி திட்டத்தின்கீழ் வழங்கப்படும் ஊதியத்தை மத்திய அரசு உயர்த்தி உள்ளது.

இதன்படி தமிழகம் மற்றும் புதுச்சேரியில் தற்போது வழங்கப்படும் 100 நாள் ஊதியம் 294 ரூபாயிலிருந்து 319 ரூபாயாக உயர்த்தப்பட்டுள்ளது.

தேர்தல் நடத்தை விதிகள் அமலில் இருப்பதால் தேர்தல் ஆணையத்தின் அனுமதியை பெற்று இதற்கான அராசணை வெளியிடப்பட்டுள்ளது.

□□□□□□□□

டிமிட்ரோ குலேபா

உக்ரைன் நாட்டின் வெளியுறவுத்துறை அமைச்சர் டிமிட்ரோ குலேபா 2 நாள் அரசுமுறை பயணமாக இன்று இந்தியா வருகிறார்

மத்திய வெளியுறவுத்துறை அமைச்சர் டாக்டர் எஸ்.ஜெய்சங்கர் உள்ளிட்டோரை சந்தித்து இருதரப்பு உறவுகள் குறித்து அவர் முக்கிய பேச்சுவார்த்தை மேற்கொள்ள உள்ளார்.

முன்னதாக மத்திய வெளியுறவுத்துறை அமைச்சகம் வெளியிட்டுள்ள அறிக்கையில் இருநாடுகளுக்கு இடையேயான பரஸ்பர நலன் மற்றும் உலகளாவிய விவகாரங்களில் ஒத்துழைப்பு உள்ளிட்டவை குறித்து இந்த பேச்சுவார்த்தையின் போது விரிவாக ஆலோசிக்கப்படும் என்று தெரிகிறது.

□□□□□□□□

கணேசமூர்த்தி

ஈரோடு தொகுதி நாடாளுமன்ற உறுப்பினர் கணேசமூர்த்தி இன்றுகாலை மாரடைப்பால் உயிரிழந்தார்.

அவருக்கு வயது 77

கடந்த சில நாட்களாக உடல்நலக் குறைவால் கோவையில் தனியார் மருத்துவமனையில் சிகிச்சை பெற்றுவந்த நிலையில் இன்று காலமானார்.

அவரது மறைவிற்கு முதலமைச்சர் திரு. மு.க. ஸ்டாலின்

அஇஅதிமுக பொதுச்செயலர் திரு. எடப்பாடி கே. பழனிச்சாமி

மதிமுக பொதுச்செயலர் திரு. வைகோ உள்ளிட்ட பல்வேறு அரசியல் கட்சித்தலைவர்கள் இரங்கல் தெரிவித்துள்ளனர்.

□□□□□□□□

து.நு.நு

நாடுமுழுவதும் பொறியியல் சேர்க்கைக்கான துநுநு பிரதான நுழைவுத் தேர்வுகள் வரும் 4-ம் தேதி முதல் 12-ம் தேதிவரை, 319 நகரங்களில் நடைபெறுகிறது

தினசரி காலை, மதியம் இருவேளைகளிலும் இந்த தேர்வு நடத்துவதற்கான ஏற்பாடுகள் செய்யப்பட்டுள்ளன

12-ம் தேதி மட்டும் காலையில் தேர்வு நடைபெறும்.

தேர்வர்கள் வேறு தேசிய தேர்வுமுகமை வலைதளத்திலிருந்து தாங்கள் தேர்வெழுதும் மையங்களை தெரிந்து கொள்ளலாம்

□□□□□□□□

வுளேஊ

தமிழ்நாடு அரசு பணியாளர் தேர்வாணைம் மூலம் ஒருங்கிணைந்த குடிமைப்பணி தேர்வு உள்ளிட்ட 90 பணியிடங்களை நிரப்புவதற்கான தேதியை தேர்வாணைம் இன்று வெளியிட்டுள்ளது.

முதல் நிலை தேர்வுகள் ஜூலை 13-ம் தேதி நடைபெறுகிறது

இன்றுமுதல் வரும் 27-ம் தேதிவரை இதற்கு விண்ணப்பிக்கலாம் என்று அறிவிக்கப்பட்டுள்ளது.

□□□□□□□□

இருவரி

சிவகங்கை மாவட்டத்தில் கோடை வெயிலின் தாக்கத்திலிருந்து கர்பிணி பெண்கள், முதியோர் மற்றும் குழந்தைகள் பாதுகாப்பாக இருக்க வேண்டுமென்று ஆட்சித்தலைவர் திருமதி. ஆஷாஅஜித் கூறியுள்ளார்.

நண்பகல் 12 மணியிலிருந்து பிற்பகல் 3 மணிவரை தேவையின்றி வெளியில் செல்வதை இவர்கள் தவிர்க்குமாறு அறிவுறுத்தி உள்ளார்.

□□□□□□□□

தர நிர்ணய விழிப்புணர்வு

திருப்பத்தூரில் இந்திய தர நிர்ணய அமைப்பு சார்பில் நகை வியாபாரிகளுக்கான விழிப்புணர்வு நிகழ்ச்சி இன்று நடைபெற்றது.

ஹால்மார்க் நடைமுறைகள், விதிகள் போன்ற நகை மதிப்பீட்டு தொடர்பான அம்சங்கள் குறித்து இதில் விளக்கம் அளிக்கப்பட்டது.

□□□□□□□□

கோவில்

திருப்பரங்குன்றம் அருள்மிகு சுப்ரமணிய சுவாமி திருக்கோவிலில் பங்குனி உத்திர பெருவிழாவின் முக்கிய நிகழ்ச்சியான திருக்கல்யாணம் இன்று வெகுவிமரிசையாக நடைபெற்றது

இதுகுறித்து எமது செய்தியாளர்

.. வாய்ஸ் ..

□□□□□□□□

வானிலை

தென் தமிழகத்தின் ஓரிரு இடங்களில் இன்று லேசானது முதல் மிதமான மழை பெய்யக்கூடும் என்று சென்னை வானிலை ஆய்வுமையம் தெரிவித்துள்ளது.

தமிழ்நாட்டின் ஓரிரு இடங்களில் அடுத்த 5 தினங்களில் அதிகபட்ச வெப்பநிலை 2 டிகிரி செல்சியஸ் வரை படிப்படியாக அதிகரிக்க கூடும் என்று தெரிவிக்கப்பட்டுள்ளது.

□□□□□□□□

டென்னிஸ்

மியாமி ஒப்பன் டென்னிஸ் போட்டியின் ஆடவர் இரட்டையர் அரையிறுதி ஆட்டத்தில் இந்தியாவின் ரோஹன் போப்பன்னா, ஆஸ்திரேலியாவின் எப்டன் இணை - ஸ்பெயினின் மார்ஷல், அர்ஜென்டினாவின் செபலோஸ் இணையை இன்று எதிர்கொள்கிறது

□□□□□□□□

பேட்மிட்டன்

ஸ்பெயின் மாஸ்டர்ஸ் ஒப்பன் பேட்மிட்டன் போட்டியில் மகளிர் ஒற்றையர் காலிறுதிக்கு முந்தைய சுற்றில் பி.வி.சிந்து - தைவானின் யூ சுன் ஹாங்-ஐ இன்று எதிர்கொள்கிறார்

ஆடவர் இரட்டையர் காலிறுதிக்கு முந்தைய சுற்றுக்கு கிருஷ்ண பிரசாத், சாய் பிரனீத் இணை முன்னேறியுள்ளது.

மகளிர் இரட்டையர் காலிறுதிக்கு முந்தைய சுற்றில் ட்ரீஷா கேஸ்ட்ரோ, அஸ்வினி பொன்னப்பா இணை - ஆஸ்திரேலிய இணையுடன் இன்று மோதுகிறது.

கலப்பு இரட்டையர் பிரிவில் சிக்கிரெட்டி, சுமித் ரெட்டி இணை காலிறுதிக்கு முந்தைய சுற்றுக்கு தகுதி பெற்றுள்ளது.

□□□□□□□□

கிரிக்கெட்

ஐ.பி.எல். 20-20 கிரிக்கெட் போட்டியில் ஜெய்பூரில் இன்று நடைபெறும் ஆட்டத்தில் ராஜஸ்தான் ராயல்ஸ் - டெல்லி கேப்பிட்டல்ஸை எதிர்கொள்கிறது.

□□□□□□□□

இத்துடன் இந்த செய்தியறிக்கை முடிவடைந்தது.